

प्रेस-विज्ञप्ति

**स्वीप टीम द्वारा दीव के डांगरवाड़ी और बुचरवाड़ा विस्तार में ई.वी.एम. मशीन से
मतदान के प्रति लोगों को किया गया जागरूक**

दीव 28 अक्टूबर, 2020 : दीव में ग्राम पंचायत और जिला पंचायत आम चुनाव 2020 के मद्देनजर स्वीप टीम के द्वारा डांगरवाड़ी और बुचरवाड़ा ग्रामीण विस्तार के मतदाताओं को चुनाव संबंधी जानकारी प्रदान करते हुए उन्हें मतदान के लिए जागरूक किया गया। इस दौरान ई.वी.एम. मशीन से मतदान करने के तरीकों के बारे में जानकारी दी गई । दीव जिला प्रशासन द्वारा नियुक्त मास्टर ट्रेनरों द्वारा लोगों को ई.वी.एम. मशीन से मतदान की प्रक्रियाओं के बारे में बताया गया ।

आज डांगरवाड़ी के आंगनवाड़ी में और बुचरवाड़ा स्थित सरकारी प्राथमिक एवं मीडिल स्कूल में प्रशिक्षण और जागरूकता अभियान चलाये गये। ई.वी.एम. मशीनों की प्रदर्शनी लगाकर उससे कैसे मतदान करें, इसकी विस्तृत जानकारी मतदाताओं को प्रदान की गई। ध्यातव्य है कि 8 नवम्बर को दीव में ग्राम पंचायत और जिला पंचायत के लिए आम चुनाव होना है। निर्वाचन आयोग के निर्देशानुसार दीव की जिला निर्वाचन अधिकारी श्रीमती सलोनी राय ने स्वीप टीम की स्थापना की है, जिसका मूल उद्देश्य दीव के अलग-अलग ग्राम एवं जिला पंचायतों के मतदाताओं को मतदान के लिए जागरूक एवं उत्साहित करना है।

हस्ता/-

(नोडल अधिकारी / जन-संपर्क अधिकारी)

दीव